पंजीयन क्रमांक 
“ छत्तीसगढ़/ दुर्ग / 09 / 2010 - 2012. " 


2 . 


. 


“बिजनेस पोस्ट के अन्तर्गत डाक 
शुल्क के नगद भुगतान (बिना डाक 
टिकट ) के प्रेषण हेतु अनुमत. क्रमांक 
जी. 2 -22- छत्तीसगढ़ गजट / 38 सि . से. 
भिलाई, दिनांक 30 - 5 - 2001. " 


सत्यमयी 


छत्तीसगढ़ राजपत्र 


( असाधारण ) 
प्राधिकार से प्रकाशित 


क्रमांक 90 ] . . 


रायपुर, बुधवार , दिनांक 30 मार्च 2011 - चैत्र 9, शक 1933 


छत्तीसगढ़ राज्य निर्वाचन आयोग 
महानदी खण्ड , मंत्रालय परिसर , रायपुर ( छ. ग. ) 


रायपुर , दिनांक 25 मार्च 2011 


क्रमांक एफ 99 / रानिआ /न. पा ./व्यय लेखा/ 10/ 471. - दिनांक 24 मार्च, 2011 को नगर पंचायत तुमगांव , जिला- महासमुंद के 02 
अभ्यर्थियों को छत्तीसगढ़ राज्य निर्वाचन आयोग द्वारा निरहित घोषित किया गया है, की सूचना सर्वसाधारण की जानकारी हेतु प्रकाशित की जाती 


एस. के . तिवारी , 

उप सचिव . 


. 

- 


- 


- 


प्रकरण क्रमांक एफ - 99 / रानिआ / न. पा. /व्यय लेखा - 2010 


दिलीप कुमार यादव , अभ्यर्थी अध्यक्ष पद आम निर्वाचन दिसम्बर 2009 नगर पंचायत तुमगांव, जिला - महासमुंद, छ. ग... 


संतोष कुमार , अभ्यर्थी अध्यक्ष पद आम निर्वाचन दिसम्बर 2009 नगर पंचायत तुमगांव , जिला - महासमुंद, छ. ग. 


आदेश 


- ( छ. ग. नगरपालिका अधिनियम , 1961 की धारा 32 - ग सहपठित धारा 32 - ख के अन्तर्गत ) . 


पारित दिनांक 24 मार्च 2011 


. 1. . 


यह प्रकरण कलेक्टर एवं जिलानिर्वाचन अधिकारी ( नगरपालिका ) महासमुन्द के प्रतिवेदन दिनांक 28 जनवरी 2010 के आधार पर । 
छत्तीसगढ़ नगरपालिका अधिनियम 1961 ( एतत्पश्चात् संक्षेप में अधिनियम ) की धारा 32 - ग सहपठित धारा 32- ख के तहत प्रारंभ 
किया गया है . . 


प्रकरण का संक्षिप्त विवरण यह है कि नगर पंचायत तुमगांव के अध्यक्ष पद के लिये दिसम्बर 2009 में सम्पन्न आम निर्वाचन में कुल 
6 अभ्यर्थियों नेनिर्वाचून लड़ा था . निर्वाचन परिणाम 27 दिसम्बर 2009 को घोषित किया गया. कलेक्टर एवं जिला निर्वाचन अधिकारी 
( नगरपालिका) महासमुन्द ने राज्य निर्वाचन आयोग को अपने ज्ञापन दिनांक 28 जनवरी 2010 के द्वारा निर्धारित प्रपत्र में जानकारी के 
साथ प्रतिवेदित किया कि नगर पंचायत तुमगांव के आम निर्वाचन ,2009 में भाग लेने वाले अभ्यर्थियों दिलीप कुमार यादव एवं संतोष 
कुमार द्वारा निर्वाचन परिणाम की घोषणा की तिथि 27 दिसम्बर 2009 के पश्चात् दिनांक 27 जनवरी 2010 तक विधि की अपेक्षानुसार 
निर्वाचन व्यय का लेखा जिला निर्वाचन अधिकारी के पास प्रस्तुत नहीं किया गया है . 


कलेक्टर एवं जिला निर्वाचन अधिकारी ( नगरपालिका ) महासमुन्द के प्रतिवेदन के परिप्रेक्ष्य में राज्य निर्वाचन आयोग द्वारा निर्वाचन 
व्यय लेखा प्रस्तुत नहीं करने वाले उपरोक्त अभ्यर्थियों दिलीप कुमार यादव एवं संतोष कुमार को दिनांक 28 जनवरी 2011 को कारण 
बताओ सूचना जारी कर विधि की अपेक्षानुसार निर्वाचन व्यय - लेखा अधिसूचित अधिकारी के पास प्रस्तुत नहीं करने के संबंध में 
जवाब 15 दिवस में चाहा गया . कारण बताओ सूचना अभ्यर्थियों दिलीप कुमार यादव एवं संतोष कुमार को दिनांक 24 फरवरी 2011 
को तामील किया गया है. उपरोक्त अभ्यर्थियों द्वारा अपना जवाब न तो निर्धारित अवधि में और न ही आज पर्यन्त प्रस्तुत किया गया है . 
ऐसी स्थिति में यह माना गया कि उपरोक्त अभ्यर्थियों को अपने पक्ष के समर्थन में कुछ नहीं कहना है एवं तदनुसार उनके विरुद्ध एक 
पक्षीय कार्यवाही की गई . . . . 


प्रकरण से संबंधित अभिलेखों का परिशीलन किया गया . कलेक्टर एवं जिला निर्वाचन अधिकारी ( नगरपालिका ) महासमुंद ने 
प्रतिवेदित किया है कि अभ्यर्थियों दिलीप कुमार यादव एवं संतोष कुमार ने निर्वाचन व्यय लेखा निर्धारित अवधि में प्रस्तुत नहीं किया. 
यह अधिनियम की धारा 32 - क ( 1 ) एवं 32 - ख का उल्लंघन है. अधिनियम की धारा 32 - क ( 1 ) निम्नानुसार है : . 


" धारा 32 - क . ( 1 ) अध्यक्ष के निर्वाचन में निर्वाचन व्ययों का लेखा - प्रत्येक अभ्यर्थीनिर्वाचन संबंधी उपगत उस 
‘ सब व्यय का जो , उस तारीख के जिसको वह नामनिर्दिष्ट किया गया है और उस निर्वाचन के परिणामों की घोषणा की तारीख के, जिनके 

अन्तर्गत ये दोनों तारीखें आती हैं , बीच स्वयं द्वारा या उसके निर्वाचन अभिकर्ता द्वारा उपगत या उपगत करने के लिए प्राधिकृत किया 
गया है , पृथक् और सही लेखा या तो वह स्वयं रखेगा या अपने निर्वाचन अभिकर्ता द्वारा रखवायेगा. " 


- इससे स्पष्ट है कि अधिनियम की धारा 32 - क ( 1 ) की अपेक्षानुसार अध्यक्ष पद के निर्वाचन में भाग लेने वाले अभ्यर्थियों 
द्वारा निर्वाचन व्ययों का प्रतिदिन का लेखा रखा जाना अनिवार्य है . अधिनियम की धारा 32 - ख निम्नानुसार है.: . . . . 


. . "धारा 32 - ख.निर्वाचन व्यय के लेखे को दाखिल किया जाना -- अध्यक्ष के निर्वाचन में का प्रत्येक निर्वाचन लड़ने ..... . . .. 
वाला अभ्यर्थीनिर्वाचन की तारीख से 30 दिन के अन्दर अपने निर्वाचन व्ययों का लेखा, जो उस लेखा की सही प्रति होगी जिसे उसने .. 
या उसके निर्वाचन अभिकर्ता ने धारा 32 - क के अधीन रखा है , राज्य निर्वाचन आयोग द्वारा अधिसूचित अधिकारी के पास , दाखिल 
करेगा ." 

अधिनियम की धारा 32 - ख की अपेक्षानुसार निर्वाचन परिणाम की घोषणा तिथि से 30 दिवस के अंदर निर्वाचन व्यय का 
लेखा राज्य निर्वाचन आयोग के द्वारा अधिसूचित अधिकारी के पास दाखिल किया जाना अनिवार्य है . निर्वाचन व्यय ( लेखा संधारण एवं 
प्रस्तुति ) आदेश 1997 की कंडिका 07 के तहत जिलानिर्वाचन अधिकारी को अधिसूचित अधिकारी नामोद्दिष्ट किया गया है . अतः . 
उक्त व्यय लेखा जिला निर्वाचन अधिकारी के पास दाखिल किया जाना था . उक्त जानकारी 27 जनवरी 2010 तक प्रस्तुत करना था . . 


5 . 


कलेक्टर एवं जिलानिर्वाचन अधिकारी ( नगर पालिका ) महासमुन्द के प्रतिवेदन तथा प्रकरण से संबंधित उपलब्ध अन्य अभिलेखों के 
परिशीलन से यह स्पष्ट होता है कि नगर पंचायत तुमगांव के आम निर्वाचन 2009 में भाग लेने वाले अभ्यर्थियों दिलीप कुमार यादव एवं 
संतोष कुमार ने अधिनियम की धारा 32 - क ( 1 ) तथा धारा 32 - ख की अपेक्षानुसार निर्वाचन व्यय का लेखा अधिसूचित अधिकारी के 
पासनिर्धारित अवधि में विहित रीति से दाखिल नहीं किया तथा आयोग द्वारा जारी कारण बताओ सूचना का कोई जवाब नहीं दिया और 
उन्होंने इस असफलता के लिए कोई कारण अथवा न्यायोचिंत्यता रखने की सूचना भी नहीं दी . अत : मुझे यह समाधान हो गया है कि 
अभ्यर्थियों दिलीप कुमार यादव एवं संतोष कुमार ने प्रश्नाधीन निर्वाचन व्ययों का लेखानिर्धारित समयावधि के भीतर अधिनियम के 
अधीन अपेक्षित रीति में आयोग द्वारा अधिसूचित अधिकारी के पास दाखिल करने में असफल रहे हैं तथा उक्त अभ्यर्थीगण इस 
असफलता के लिये कोई उपयुक्त कारण या न्यायोचित्यता नहीं रखते हैं . तदनुसार अधिनियम की धारा 32 - ग के प्रावधान अनुसार 
उपरोक्त अभ्यर्थियों को निर्वाचन व्ययों का लेखानिर्धारित समयावधि के भीतर विहित रीति से विधि की अपेक्षानुसार दाखिल करने में 
असफल रहने के कारण तथा धारा 32 - ग ( ख ) में वर्णित कोई यथोचित कारण नहीं रखने के कारण उन्हें इस आदेश की तारीख से चार 
वर्ष पांच माह की कालावधि के लिये नगर पंचायत का अध्यक्ष होने के लिए निरहित घोषित किया जाता है . अधिनियम की धारा 
32 - ग की अपेक्षानुसार इस आदेश का प्रकाशन छत्तीसगढ़ राजपत्र में कराया जाए. 


6 . 


यह आदेश छत्तीसगढ़ राज्य निर्वाचन आयोग की मोहर से तारीख 24 मार्च 2011 को जारी किया गया. • 


हस्ता./ 


( पी . सी . दलेई ) . 
राज्य निर्वाचन आयुक्त . 


संचालक , मुद्रण तथा लेखन सामग्री, छत्तीसगढ़ द्वारा शासकीय क्षेत्रीय मुद्रणालय, राजनांदगांव से मुद्रित तथा प्रकाशित - 2011. 


. 


ܕܪܪܐܪ 

;£;£ 
ܨ 
ܕܝ 
ܢ̈* 
* 

ܫ 
܀3 


ܢ 


; 


ܕ 


